



പെട്രോളിയം, പ്രകൃതി വാതക മന്ത്രാലയം

കേന്ദ്ര സഹമന്ത്രി ധർമ്മേന്ദ്ര പ്രധാൻ അന്താരാഷ്ട്ര എണ്ണ പ്രകൃതി വാതക സമ്മേളനത്തിൽ പങ്കെടുക്കും

Posted On: 02 MAR 2017 5:17PM by PIB Thiruvananthapuram

കേന്ദ്ര പെട്രോളിയം, പ്രകൃതി വാതക സഹമന്ത്രി ശ്രീ. ധർമ്മേന്ദ്ര പ്രധാൻ നാളെ മുതൽ ഈ മാസം 7 വരെ അമേരിക്കയിലെ ബോസ്റ്റൺ, ഹ്യൂസ്റ്റൺ സന്ദർശിക്കും. പൊതുമേഖല എണ്ണ കമ്പനികളുടെ സി.ഇ.ഒ. മാരടങ്ങുന്ന ഒരു പ്രതിനിധി സംഘവും അദ്ദേഹത്തോടൊപ്പമുണ്ടാകും.

ബോസ്റ്റണിലെ മസാച്ചുസെറ്റ്സ് ഇൻസ്റ്റിറ്റ്യൂട്ട് ഓഫ് ടെക്നോളജി സംഘടിപ്പിക്കുന്ന ഊർജ്ജ സമ്മേളനത്തിൽ ശ്രീ. പ്രധാൻ മുഖ്യപ്രഭാഷണം നടത്തും. ഇന്ത്യയുടെ പെട്രോളിയം, പ്രകൃതിവാതക നയത്തെ കുറിച്ച് അദ്ദേഹം ഹാർവാർഡ് കെന്നഡി സ്കൂളിലെ കട്ടികളെ അഭിസംബോധന ചെയ്യും. ടക്സസ് സർവ്വകലാശാലയിലെ വിദ്യാർത്ഥികളുമൊത്തുള്ള ആശയവിനിമയത്തിൽ പാരിസ് ഉടമ്പടിയുടെ പശ്ചാത്തലത്തിൽ പെട്രോളിയം, പ്രകൃതിവാതക രംഗത്തെ വെല്ലുവിളികളെ കുറിച്ച് കേന്ദ്ര സഹമന്ത്രി സംസാരിക്കും. ബോസ്റ്റൺ മേയറുമായും, അവിടത്തെ ഇന്ത്യൻ സമൂഹവുമായും ശ്രീ. പ്രധാൻ കൂടിക്കാഴ്ച നടത്തും. ഈ മാസം 5 മുതൽ 7 വരെ നടക്കുന്ന അന്താരാഷ്ട്ര എണ്ണ വാതക വാർഷിക സമ്മേളനത്തെ അഭിസംബോധന ചെയ്യുന്ന അദ്ദേഹം ഇന്ത്യയിലെ ഹൈഡ്രോ കാർബൺ മേഖലയിൽ അടുത്തിടെ കൊണ്ടുവന്ന നയപരിഷ്കാരങ്ങളെ വിവരിക്കും.

കാനഡ, യു.എ.ഇ., ഇസ്രായേൽ, അമേരിക്ക, നൈജീരിയ, സൗദി അറേബ്യ, റഷ്യ എന്നീ രാജ്യങ്ങളിലെ പെട്രോളിയം മന്ത്രിമാർ, അന്താരാഷ്ട്ര ഊർജ്ജ ഏജൻസി ജനറൽ തുടങ്ങിയവരുമായി ശ്രീ. ധർമ്മേന്ദ്ര പ്രധാൻ ഉഭയകക്ഷി ചർച്ചകൾ നടത്തും.

(Release ID: 1483649) Visitor Counter : 8

